



హనుమకొండ పద్మాక్షి కాలనీలో రావణవధ కార్యక్రమానికి హాజరైన నగర ప్రజలు

అంగరంగ వైభవంగా సంబురాలు

హనుమకొండ, అక్టోబర్ 24 : చెడుపై మంచి సాధించిన విజయానికి ప్రతీకగా నిలిచే దసర పర్వదినాన్ని నగర వాసులు ఆనందోత్సవాలు, భక్తి శ్రద్ధలతో జరుపుకున్నారు. విజయదశమిని పురస్కరించుకొని ప్రతి ఇల్లు బంధుమిత్రులతో సందడిగా మారాయి. ఉదయాన్నే నూతన వస్త్రాలు ధరించి సమీపంలోని ఆలయాల్లో పూజలు నిర్వహించేందుకు తరలి రావడంతో నగరంలోని ఆలయాల్ని భక్తులతో కిక్కిరిశాయి. సాయంత్రం ఆలయ ప్రాంగణాల్లో నిర్వహించిన శమీ పూజల్లో పాల్గొనేందుకు భక్తులు అధిక సంఖ్యలో పిల్లల పాపలతో తరలివచ్చారు. జమ్మి ఆకును ఇచ్చి పుచ్చుకొని ఒకరినొకరు పండుగ శుభాకాంక్షలు తెలుపుకున్నారు. హనుమకొండ పద్మాక్షి కాలనీలో ఏర్పాటు చేసిన రావణ వధ కార్యక్రమం వైభవంగా జరిగింది. 33 ఏళ్లుగా ఇక్కడ రావణ వధ కార్యక్రమం నిర్వహిస్తున్నట్లు నిర్వాహకులు తెలిపారు. ఈ కార్యక్రమాన్ని చూసేందుకు హనుమకొండ నగరంలోని వివిధ కాలనీల నుంచి అధిక సంఖ్యలో ప్రజలు తరలి రావడంతో ఆ ప్రాంతమంతా

- నగరంలో ఘనంగా దసరా వేడుకలు
- పలుచోట్ల రావణవధ కార్యక్రమాలు
- అధిక సంఖ్యలో తరలివచ్చిన ప్రజలు

సందడిగా మారింది. కార్యక్రమంలో ఉత్సవ కమిటీ నిర్వాహకులతోపాటు బీఆర్ఎస్ నాయకులు పులి రజనీకాంత్, ఉత్సవ కమిటీ ఉపాధ్యక్షుడు కనుకుంట్ల రవికుమార్, మాజీ కార్పొరేటర్ తాడిశెట్టి విద్యాసాగర్, కార్పొరేటర్లు టోట వెంకన్న, పోతుల శ్రీమాన్ పాల్గొన్నారు.

న్యూశాయంపేటలో..
న్యూశాయంపేట : గ్రేటర్ 31వ డివిజన్ న్యూశాయంపేటలో దసరా ఉత్సవాలను ఘనంగా నిర్వహించారు. ఆచారం ప్రకారం జెండాను ఎగురవేసి, జమ్మి ఆకును వాడవాడలా పంపిణీ చేశారు. కార్యక్రమంలో కార్పొరేటర్ మామిండ్ల రాజు, మాజీ కార్పొరేటర్ వేల్పుల మోహన్ రావు, బీఆర్ఎస్ డివిజన్ మాజీ అధ్యక్షుడు వేల్పుల వేణు గోపాల్, పలుపదాసు శ్యాంసుందర్, సురేశ్, వెల్లండి శ్రీధర్, రామ పాల్గొన్నారు.

కాజీపేటలో..
కాజీపేట : కాజీపేటలో దసరా వేడుకలను ప్రజలు ఘనంగా జరుపుకున్నారు. కాజీపేట రైల్వే జంక్షన్ పరిధిలో ఎక్కువగా రైల్వే కార్యాలయాలు ఉండడంతో రైల్వే కార్మికుల ఆయుధ (సామాగ్రి) పూజలు చేశారు. పట్టణంలోని లా, ఆర్డర్, ట్రాఫిక్, జీఆర్పీ, ఆర్పీఎఫ్ స్టేషన్లలో స్థానిక సీబిలు, సార్దరాజు, సుజాత, రామ్మూర్తి, సంజీవరావు, ఎస్సెలు లలిత, పరుశరాములు, రాజేశ్, రామారావుతో పాటు సిబ్బంది ఆయుధ పూజ చేశారు. అలాగే, శ్వేతార్కా,



పద్మాక్షి కాలనీలో దసరా ఉత్సవాలు ప్రారంభిస్తున్న నిర్వాహకులు

రైల్వే దేవాలయాలు, సోమేశ్వర, అభయాంజనేయస్వామి దేవాలయాలు, భ్రమరాంబిక మల్లికార్జున స్వామి దేవాలయం, వడ్డేపల్లి ట్యాంక్ బండ్ సుబ్రమణ్యస్వామి దేవాలయాలు భక్తులతో కిక్కిరిసి పోయాయి. 47, 62వ డివిజన్ లోని బాపూజీనగర్ పోచమ్మగుడి ప్రాంగణంలో స్నేహ యాత్, లెవన్ స్టార్ ఆధ్వర్యంలో యూత్ సభ్యులు ఏర్పాటు చేసిన రావణావధ కార్యక్రమం అంగరంగ వైభవంగా జరిగింది బాపూజీనగర్లో ఏర్పాటు చేసిన కార్యక్రమానికి కార్పొరేటర్ సంగ నర్సింగరావు, విజయశ్రీ రజాల్ ముఖ్య అతిథులుగా పాల్గొన్నారు. పట్టణంలో ట్రాఫిక్ ఇబ్బందులు కలుగకుండా పోలీసులు చర్యలు చేపట్టారు. సీబి సార్దరాజు ఆదేశాలపై ఎస్సె లలిత తదితర సిబ్బందితో బండబొమ్మ నిర్వహించారు.

కమలాపూర్ మండలంలో..
కమలాపూర్ : మండలంలోని కమలాపూర్, ఉప్పల్, శనిగం, మర్రిపల్లిగూడెం, గూడూరు, అంబాల, శ్రీరాం లపల్లి, వంగపల్లి, కన్నూరు, భీంపల్లి, కానిపల్లి, శంభుని పల్లి, దేశరాజ్ పల్లి తదితర గ్రామాల్లో ఘనంగా విజయదశమి వేడుకలు నిర్వహించారు. ఈ సందర్భంగా పోలీస్ స్టేషన్లో సీబి సంజీవ్ ఆయుధ పూజ చేశారు. గ్రామాల్లో సర్పంచ్ల ఆధ్వర్యంలో జమ్మి పూజ చేపట్టారు. కమలాపూర్ లో రావణవధ కార్యక్రమం చేపట్టడంతో భక్తులు అధిక సంఖ్యలో హాజరై తిలకించారు.



కాజీపేట : దహనమవుతున్న రావణ ప్రతిమ



పద్మాక్షి కాలనీలో పిల్లల కేలంత

మృతులకు కుటుంబానికి ఎమ్మెల్యే రాజయ్య పరామర్శ

ధర్మసాగర్, అక్టోబర్ 24 : మండలంలోని మల్లకపల్లె గ్రామానికి చెందిన భీంరెడ్డి విజయరెడ్డి (80) అనారోగ్యంతో మంగళవారం మృతి చెందగా బాధిత కుటుంబాన్ని ఎమ్మెల్యే డాక్టర్ టీ రాజయ్య పరామర్శించారు. మృతదేహంపై పూలమాల వేసి నివాళులర్పించారు. కుటుంబ సభ్యులను ఓదార్చారు. ఆయన వెట బీఆర్ఎస్ మండల అధ్యక్షుడు, మల్లకపల్లె సర్పంచ్ మునిగెల రాజు, గ్రామఅధ్యక్షుడు కాసూరి రవీందర్, మాజీ సర్పంచ్ ఎల్లమ్మ, నాయకులు ఆరోగ్యం, రవీందర్ రెడ్డి, రాజేందర్, కొమరయ్య, సంపత్, చిరంజీవి, రాజు, ఓదెలు ఉన్నారు. .



మృతదేహంపై పూలమాలవేసి నివాళులర్పిస్తున్న ఎమ్మెల్యే రాజయ్య



శృంగేరి శంకరమఠంలో జమ్మిపూజలో పాల్గొన్న భక్తులు

శంకరమఠంలో వైభవంగా అమ్మవారి పల్లకీ సేవ

పోచమ్మమైదాన్, అక్టోబర్ 24 : వరంగల్ శ్రీనివాస కాలనీలోని శ్రీ శృంగేరి శంకరమఠంలో ఈ నెల 14 నుంచి ప్రారంభమైన శ్రీ శారదా శరన్నవరాత్రి ఉత్సవాలు సోమవారం రాత్రి ముగిశాయి. ఉత్సవాల్లో భాగంగా రాత్రి అమ్మవారిని పల్లకీపై పురవీధుల్లో ఊరేగించారు. ఈ సందర్భంగా నిర్వహించిన మహిళల కోలాట బృందం ఆటపాట అందరినీ ఆకట్టుకుంది. పల్లకీసేవ అనంతరం శ్రీ శారదా అమ్మవారికి మహా మంగళహారతి ఇచ్చారు. ముఖ్యంగా విజయదశమి సందర్భంగా ఉదయం చండీహారోమం, సాయంత్రం శమీ పూజ, అమ్మవారి పల్లకీ సేవ కనుల పండుగగా జరిగింది. జమ్మి పూజలో భక్తులు అధిక సంఖ్యలో పాల్గొన్నట్లు ఆలయ ప్రధాన అర్చకుడు సంగమేశ్వర జోషి తెలిపారు.



కాజీపేట : దాస్యం విజయభాస్కర్ కు శుభాకాంక్షలు తెలుపుతున్న భవన నిర్మాణ రంగాల ప్రతినిధులు

ఘనంగా విజయభాస్కర్ జన్మదిన వేడుకలు

కాజీపేట, అక్టోబర్ 24 : కాజీపేటలోని బీఆర్ఎస్ పార్టీ కార్యాలయంలో సోమవారం భారత జాగృతి రాష్ట్ర ఉపాధ్యక్షుడు దాస్యం విజయభాస్కర్ జన్మదిన వేడుకలు ఘనంగా జరిగాయి. జాగృతి, బీఆర్ఎస్ పార్టీ నాయకులు, కార్యకర్తలు, అనుబంధ సంస్థల ప్రతినిధులు పాల్గొని దాస్యం విజయభాస్కర్ కు జన్మదిన శుభాకాంక్షలు తెలిపి, కేక్ కట్ చేయించి, శాలువాలతో సన్మానించారు. ఈ సందర్భంగా విజయభాస్కర్ మాట్లాడుతూ కార్యకర్తలను కష్ట సమయంలో కంటికి రెప్పలా కాపాడుకుంటామన్నారు. పశ్చిమ నియోజక వర్గ బీఆర్ఎస్ పార్టీ అభ్యర్థి, బీసీవివీ దాస్యం వినయ భాస్కర్ ను భారీ మెజార్టీతో గెలిపించుకోవాలని కోరారు. సీఎం కేసీఆర్ ప్రవేశ పెట్టిన సంక్షేమ పథకాలను, చేసిన అభివృద్ధిని గడప గడపకూ చేర్చాల్సిన బాధ్యత ప్రతి ఒక్కరిపై ఉందన్నారు. బీఆర్ఎస్ పార్టీని మూడోసారి అధికారంలోకి తీసుకొచ్చి, కేసీఆర్ ను మరోసారి సీఎం చూసేందుకు ప్రతి ఒక్కరూ పాటుపడాలని పిలుపునిచ్చారు. తనకు జన్మదిన శుభాకాంక్షలు తెలిపిన వారికి కృతజ్ఞతలు తెలిపారు. కార్యక్రమంలో భవన నిర్మాణ సంఘం నాయకులు తెలు సారం గపాణి, పాలడుగుల శివకుమార్, రఘ్, విజేందర్, రాజతో పాటు బీఆర్ఎస్ నాయకులు నాగగిరి రమేశ్, శిరుమల్ల దశరథం, మర్యాళి కృష్ణ, గబ్బెల్లు త్రినివాస్, దువ్వ కనకరాజు, సయ్యద్ సర్వర్, హుస్సేన్, అహ్మద్, సాంబయ్య, నరేశ్ తదితరులు పాల్గొన్నారు.

వడ్డేపల్లిలో..
నయానగర్ : తెలంగాణ జాగృతి రాష్ట్ర ఉపాధ్యక్షుడు దాస్యం విజయభాస్కర్ జన్మదిన వేడుకలను హనుమకొండ వడ్డేపల్లిలోని ఎస్సె కన్వెన్షన్ హాల్లో ఘనంగా నిర్వహించారు. ఈ సందర్భంగా పలువురు ప్రజాప్రతినిధులు, అధికారులు హాజరై ఆయనకు జన్మదిన శుభాకాంక్షలు చెప్పారు. వేడుకల్లో కొందరు బహుమతులను అందజేస్తే, ఒక రుముకుడు మాత్రం దాస్యం విజయభాస్కర్ బొమ్మను తన గుండెపై చిత్రించుకుని ఆకట్టుకున్నారు. అతడి అభిమానాన్ని చూసి స్థానికులు ఆనందించారు.

రైలు ఢీకొని ఒకరి మృతి విద్యుదాఘాతంతో..

జోర్నకల్, అక్టోబర్ 24 : రైలు ఢీకొని ఒకరు మృతి చెందిన ఘటన మండలంలో సోమవారం జరిగింది. జీఆర్పీ ఎస్సె శ్రీకాంత్ తెలిపిన వివరాలు ప్రకారం...తాళ్లపూపల్లి -మహబూబాబాద్ రైల్వే స్టేషన్ మధ్యలో దిగువ లైన్ వద్ద పిరిడి ఎక్స్ ప్రెస్ రైలు రాకకు కటకం శ్రీనివాస్ గమనించక పోవడంతో ఢీ కొట్టింది. దీంతో శ్రీనివాస్ తీవ్ర గాయాలై అక్కడికక్కడే మృతి చెందాడు. మృతుడి జేబులో దొరికిన ఆధార్ కార్డు ఆధారంగా వివరాలు గుర్తించినట్లు తెలిపారు. కేసు నమోదు చేసినట్లు ఎస్సె తెలిపారు.

గూడూరు : అనుమానాస్పద స్థితిలో రైతు మృతి చెందిన ఘటన మండలంలోని దుబ్బుగూడెంలో మంగళవారం చోటు చేసుకుంది. ఎస్సె రాజాప్రతాప్ తెలిపిన వివరాల ప్రకారం... గ్రామానికి చెందిన రైతు అజ్జీరా రవి(35) తన పొలానికి నీరు పెట్టేందుకు వెళ్లి కరింటు షాక్ తో మృతి చెందాడు. అతడి మృతిపై అనుమానం ఉన్నట్లు తల్లి హచ్చాలి పోలీసులకు ఫిర్యాదు చేసింది. దీంతో పోలీసులు కేసు నమోదు చేసి దర్యాప్తు చేస్తున్నట్లు ఎస్సె తెలిపారు. మృతుడికి భార్య ముగ్గురు పిల్లలు ఉన్నారు.